

Врз основа на член 50 став (1) точка 3 од Законот за локалната самоуправа ("Службен весник на РМ" бр.5/02 и "Службен весник на РСМ" бр.202/24), а во врска со член 85 став (1) од Статутот на Општина Гази Баба ("Службен гласник на Општина Гази Баба" бр.2/06, 14/12, 10/13, 14/13, 12/14, 4/22 и 9/23), Градоначалникот на Општина Гази Баба донесе

РЕШЕНИЕ

ЗА ОБЈАВУВАЊЕ НА ПРОГРАМАТА ЗА ЗАШТИТА И СПАСУВАЊЕ НА ОПШТИНА ГАЗИ БАБА ЗА 2025 ГОДИНА

1. Се објавува Програмата за заштита и спасување на Општина Гази Баба за 2025 година, што Советот на Општина Гази Баба ја донесе на седницата одржана на 25 декември 2024 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08-6904/27
од 26 декември 2024 година
Скопје

ГРАДОНАЧАЛНИК
НА ОПШТИНА ГАЗИ БАБА,
Бобан Стефковски, с.р.



ул.Архимедова бр.2
1000 Скопје, Македонија

ОПШТИНА ГАЗИ БАБА - СКОПЈЕ

ОПШТИНА ГАЗИ БАБА

Сектор за правни и општи работи

ПРОГРАМА

**ЗА ЗАШТИТА И СПАСУВАЊЕ НА
ОПШТИНА ГАЗИ БАБА ЗА 2025 ГОДИНА**

Декември, 2024 година

Врз основа на член 22 став (1) точка 10, член 62 став (1) од Законот за локалната самоуправа ("Службен весник на РМ" бр.5/02 и "Службен весник на РСМ" бр.202/24) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06 и 12/13), Советот на Општина Гази Баба на педесет и првата седница одржана на 25 декември 2024 година, донесе

П Р О Г Р А М А

ЗА ЗАШТИТА И СПАСУВАЊЕ НА ОПШТИНА ГАЗИ БАБА ЗА 2025 ГОДИНА

I ВОВЕД

- Со програмата се уредува извор на финансиската конструкција
- Пресметани трошоци за заштита и спасување на подрачјето на Општина Гази Баба.
- Распределба на средствата за финансирање .
- Тековни активности и динамика на извршувањето на програмата.

Законот за заштита и спасување ги обврзува општините во градот Скопје да изготват програма за заштита и спасување.

Имајќи предвид дека Општина Гази Баба 2/3 е рурален дел и дел кој е во урбана средина, програмата за заштита и спасување ќе има за цел подобрување на превентивните мерки на делување во истите.

Цели и задачи на програмата

Основна цел на оваа програма е да се обезбедат основни средства за превентивно делување на подрачјето на Општина Гази Баба.

При определување на задачите за заштитата и спасувањето се тргнува од целосно различна природа на предизвиците и заканите со кои денес се соочуваме. Имено, актуелните ризици и опасности, по својата природа се непредвидливи, нивните појави тешко се предвидуваат, а последиците можат да бидат со огромна материјална штета како и во одредени случаи и со човечки жртви. За да се справиме и соодветно одговориме на ризиците и опасностите главен акцент се става на следниве елементи:

- Навремена идентификација и проценка на ризиците и опасностите кои можат да ги загрозат животите на граѓаните и материјалните добра;
- Нагласеност на превентивната функција како и преземањето на мерки за подготвеноста на институциите;
- Ефикасност во искористување на ресурсите и капацитетите;
- Редовно ажурирање на сите оперативни планови за заштита и спасување од природни непогоди и други несреќи;
- Редовно годишно ажурирање на мерките за приправност;
- Согласно законските обврски да се врши дератизација, дезинфекција и дезинсекција на целото подрачје на Општина Гази Баба;

- Да се врши едукација и подготовка за превентивно делување;
- Формирање на доброволни противпожарни друштва нивно опремување и обука;
- Реновирање и обнова на засолништата во урбаните населени места; и
- Теориска едукација и практични показни вежби за евакуација при катастрофи во соработка со одделението за управување при катастрофи на црвениот крст Гази Баба како и со ДЗС, ЦУК и релевантни институции.

ПРОГРАМА ЗА ЗАШТИТА И СПАСУВАЊЕ НА ОПШТИНА ГАЗИ БАБА ЗА 2025 ГОДИНА

Бр.	Планирана активност	период на реализација	Планирани средства						вкупно
			буџет на огб	донација	буџет на рм	центар за развој на скопски плански регион	ев фондови	кредит	
во месеци									во мкд
1	опремување на формираните доброволни противпожарни друштва машини, алати и опрема за лична заштита	февруари	300,000.00						300,000.00
2	Согласно законските обврски двалати во текот на годината се врши дератизација на целото подрачје на ОГБ, како и локална дезинсекција и дезинфекција	април-октомври	800,000.00						800,000.00
3	опремување на урбаните и месните заедници, прва медицинска помош, носилки, кебиња и набавка на дефибрилатори	август	200,000.00						200,000.00
4	Обуки и стручни усовршувања од областа на заштита и спасувања управувањето кризи и одбрана	во тек на годината	200,000.00						200,000.00
5	Заштита и превенција на граѓаните во летниот период од високите температури - топлотен бран, во соработка со Црвен крсти и дел од кризниот штаб на ОГБ	јули - август	55,000.00						55,000.00
6	испитување на отпор на заштитно заземјување на ниско напонска електрична инсталација, испитување на отпор на изолација на ниско напонска инсталација, испитување на непрекинатост на заштитно заземјување, испитување на импеданса, поставување на нови спратни табли и ФИД склопки, поставување на детектор за пожар во општинските бараки и во објектите во сопственост на ОГБ	февруари	400,000.00						400,000.00
	ВКУПНО		1,955,000.00	0.00	0.00	0.00	0.00	0.00	1,955,000.00
	Структура во %		100.00	0.00	0.00	0.00	0.00	0.00	

III ОБРАЗЛОЖЕНИЕ

Програмата за заштита и спасување за 2025 година ќе биде финансирана од Буџетот на Општина Гази Баба, исто така како можност може да се јават и донации и спонзорства од приватниот сектор се со цел за поголема заштита на подрачјето на Општина Гази Баба.

Програмата за заштита и спасување ќе се одвива според предвидената динамика на реализација, како и според потребите за превентивно делување на подрачјето на Општина Гази Баба и во координација со градот Скопје, при што и градот Скопје може да се вклучи со свои средства за потребите на превентивно делување. Доколку потребите за помош се од поголеми размери се вклучуваат и Републичките сили за заштита и спасување.

Оваа програма влегува во сила со денот на објавувањето во "Службен гласник на Општина Гази Баба", а ќе започне да се применува од 1 јануари 2025 година.

Број 09-6769/29
од 25 декември 2024 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
м-р Сашо Кукески, с.р.